

Rikors ippreżentat fil-11 ta' Diċembru 2016 – QI et vs Il-Kummissjoni u BĊE**(Kawża T-868/16)**

(2017/C 030/66)

Lingwa tal-kawża: l-Ingliż

Partijiet

Rikorrenti: QI (Ateni, il-Greċja) u 15-il rikorrent ieħor (rappreżentanti: S. Pappas u I. Ioannidis, avukati)

Konvenuti: Il-Kummissjoni Ewropea, Il-Bank Ċentrali Ewropew

Talbiet

- tikkundanna lill-Unjoni Ewropea u/jew lis-Sistema Ewropea ta' Banek Ċentrali (SEBC) li thallashom għall-ammonti speċifikati fir-rikors, bħala kumpens għad-dannu subit mir-rikorrenti għar-raġuni tal-partecipazzjoni illegali tagħhom fir-ristrutturazzjoni tad-dejn tal-Gvern Grieg, minhabba l-attivazzjoni tal-klawżoli ta' azzjoni kollettivi, kif aġġornati;
- sussidjarjament, tikkundanna lill-Unjoni Ewropea u/jew lill-Bank Ċentrali Ewropew (BĊE) li jhallsuhom l-ammonti speċifikati fir-rikors, bħala kumpens għad-dannu subit minhabba l-esklużjoni illegali tal-kredituri tas-settur pubbliku Grieg tar-ristrutturazzjoni tad-dejn tal-Gvern Grieg;
- fi kwalunkwe każ, tikkundanna lill-BĊE sabiex thallashom kumpens għad-danni deskritti għall kull wiehed mir-rikorrenti fir-rikors u kkawżati mill-esklużjoni illegali tal-SEBC mir-ristrutturazzjoni tad-dejn tal-Gvern Grieg;
- tikkundanna lill-BĊE u/jew lill-Unjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti jinvokaw hames motivi.

1. L-ewwel motiv huwa bbażat fuq l-azzjonijiet *ultra vires* u bi ksur tal-Artikoli 120 sa 126, 127 u 352(1) TFUE, mill-Unjoni u/jew mill-Bank Ċentrali Ewropew u mis-SEBC.
2. It-tieni motiv huwa bbażat fuq li l-azzjonijiet tal-BĊE u tas-SEBC, b'mod partikolari dwar l-esklużjoni tas-SEBC mir-ristrutturazzjoni, jiksru l-Artikolu 123 TFUE.
3. It-tielet motiv ibbażat fuq li l-azzjonijiet tal-Unjoni u/jew tal-BĊE u tas-SEBC jiksru d-drittijiet tal-proprjetà tar-rikorrenti, protetti mill-Artikolu 17 tal-Karta tad-Drittijiet Fundamentali.
4. Ir-raba' motiv ibbażat fuq li l-azzjonijiet tal-Unjoni u/jew tal-BĊE u tas-SEBC jiksru l-moviment liberu tal-kapital protett mill-Artikolu 63 TFUE.
5. Il-hames motiv ibbażat fuq li l-azzjonijiet tal-Unjoni u/jew tal-BĊE u tas-SEBC jiksru d-dritt għal ugwaljanza fit-trattament tar-rikorrenti, protett fl-Artikolu 20 tal-Karta tad-Drittijiet Fundamentali.

Rikors ippreżentat fid-9 ta' Diċembru 2016 – repowermap vs EUIPO – Repower (REPOWER)**(Kawża T-872/16)**

(2017/C 030/67)

Lingwa tar-rikors: il-Franċiż

Partijiet

Rikorrenti: repowermap.org (Berna, l-Isvizzera) (rappreżentant: P. González-Bueno Catalán de Ocón, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)